

स्योत्पत्तिः । विशेषतः शोकमोहनिमग्नार्जुनाय स्वयं भगवता वासुदेवेनाप्युपदिष्टम् । यथा, भगवद्गीतायाम् । ६ । ४५-४७ ।
 “प्रयत्नाद्यतमानस्तु योगी संशुद्धकिल्बिषः ।
 अनेकजन्मसंसिद्धस्ततो याति परां गतिम् ॥
 तपस्विभ्योऽधिको योगी ज्ञानिभ्योऽपिमतोऽधिकः ।
 कस्मिंश्चाधिको योगी तस्माद्योगी भवाञ्जुन ! ॥
 योगिनामपि सर्वेषां मद्गतेनान्तरात्मना ।
 श्रद्धावान् भजते यो मां स मे युक्ततमो मतः” ॥
 तथा च श्रीमद्भगवते । ३ । २५ । १३ ।
 “स्वमातरं देवभूतिं प्रति कपिर्नोक्तिः । यथा,
 “योग आध्यात्मिकः पुंसो मतो निःश्रेयसाय मे ।
 अत्यन्तोपरतिर्यञ्च दुःखस्य च सुखस्य च” ॥
 योगाश्चपि क्रियाभक्तिज्ञानादिभेदेन बद्धा सन्ति तत्र प्रथमतः क्रियायोग एव तत्त्वज्ञानप्रेषु-
 नाप्यविदुषा संसारासक्तमनसा समाचरणीयः ॥
 ननु “ज्ञानादृते मुक्तिर्नास्ति” । “तमेव विदित्वाति-
 मृत्युमेति नान्यः प्रज्ञा विद्यतेऽयनाय” । “विद्या-
 यामृतमश्नुते” । इत्यादौ सति कथं क्रियायोग-
 एवारम्भणीय इत्युपदिश्यते ? इति चेत् सत्यम् ।
 किन्तु लोके हि श्रद्धाभक्तितपस्यादिषु सात्त्विक-
 राजस तामसादिप्रकृतिभेदात् तेषामविद्याविमो-
 हितानां स्वस्वगुणानुसारिणां प्रवृत्तिं विचार्य
 श्रोत्रांस्तान् प्रत्यनुकम्पाविद्योत्याभिमानमोहरा-
 गद्वेषादिपरिहरणेन शूनैः शूनैः सत्त्वशोधनार्थं
 महात्मभिः शास्त्रकृद्भिरादौ क्रियायोगएव वि-
 हितः । कीदृशस्तोषां गुणानुसारिणः प्रवृत्तय-
 स्तादृशीभिः प्रवृत्तिभिः समन्वितानां कार्यं वा
 किमिति चेत् अवधार्यताम् । यथा, भगवद्गीता-
 याम् । १७ । ३-१३ ॥
 “सत्त्वानुरूपा सर्वस्य श्रद्धा भवति भारत ! ।
 श्रद्धामयोऽयं पुरुषो यो यच्छ्रद्धः स एव सः ॥
 यजन्ते सात्त्विका देवान् यत्नरक्षांसि राजसाः ।
 प्रेतान् भूतगणांश्चान्ये यजन्ते तामसा जनाः ॥
 अशस्त्रविहितं धोरं तप्यन्ते ये तपो जनाः ।
 दम्भाहङ्कारसंयुक्ताः कामरागबलान्विताः ॥
 कर्षयन्तः शरीरस्थं भूतयाममचेतसः ।
 मासैवान्तःशरीरस्थं तान् विद्यासुरनिष्ठयान् ॥
 आहारस्त्वपि सर्वस्य त्रिविधो भवति प्रियः ।
 यजन्तपस्तथा दानं तेषां भेदमिमं प्रहृणु ॥
 आयुःसत्त्वबलारोग्यसुखप्रीतिविवर्द्धनाः । [प्रियाः ॥
 रम्याः खिग्धाः स्थिरा हृद्या आहाराः सात्त्विक-
 कद्रुस्त्वलवणायुषातोक्षारूक्षविदाहिनः ।
 आहारा राजसस्येष्टा दुःखशोकामयप्रदाः ॥
 यातयामं गतरसं पृतिपृथुसितञ्च यत् ।
 उच्छिष्टमपि चामेथं भोजनं तामसप्रियम् ॥
 अफलाकाङ्क्षिभिर्यज्ञविधिदिष्टो य इज्यते ।
 यद्यद्यमेवैति मनः समाधाय स सात्त्विकः ॥
 अभिमन्याय दुःकणं दम्भार्थमपि चैव यत् ।
 इज्यते भरतश्रेष्ठ ! तं यं विद्धि राजसम् ॥
 विधिहीनमष्टाङ्गं सन्ध्वीनमदक्षिणम् ।
 श्रद्धाविरहितं यच्च तामसं परिचक्षते” ॥

“कद्रुस्त्वलवणायुषातोक्षारूक्षविदाहिनः” ।
 इत्यत्र “अतिशब्दः कद्रादिषु सप्तस्त्रिपि सम्बध्यते ।
 तेन अतिकटुर्निम्बादिः अत्यस्तोऽतिज्वलोऽत्यु-
 ष्याश्च प्रसिद्धः अतितीक्ष्णो मरिचादिः अतिरूक्षः
 कषुकोद्रवादिः अतिविदाही सर्वपादिः” इति
 स्वामी । अमेध्यम् अपवित्रम् ॥ यद्ययं यजनीय-
 मर्चनीयमिति यावत् ॥ फलमभिसन्धाय उद्दिश्य
 इज्यते यज्ञः क्रियते इत्यर्थः ॥ ब्राह्मणादिभ्यो न
 रुष्टं दत्तमन्नं यदा न निष्पादितमन्नं भक्ष्यभोज्या-
 दिकं यस्मिन् यज्ञे तम् । विधिहीनं शास्त्रोक्तवि-
 धिशून्यम् । अदक्षिणं दक्षिणाविरहितमिति ॥
 बन्धेन चैत् तर्हि कीदृशोऽयमविदुषानुष्ठेयः
 क्रियश्लोकास्तस्य सत्त्वशोधनार्थं इति जिज्ञासायां
 ब्रूमः ॥ उपा, पातञ्जले ।
 “तपःस्वास्थ्येश्वरप्रणिधानानि क्रियायोगः” ॥
 तपः शास्त्रान्तरोपदिष्टं चान्द्रायणादि, स्वा-
 ध्यायः प्रयत्नपूर्वकं सन्त्यागां जपः । ईश्वरप्रणि-
 धानं सर्वक्रियाणां तस्मिन् परमगुरौ फलनिरपे-
 क्षतया समर्पणम् । एतानि क्रियायोग उच्यते ।
 इति राजमार्त्तच्छ्रुतिः ।
 यद्यप्यत्र चान्द्रायणादीति अपसोऽर्थो व्याख्यातः
 किन्तु शास्त्रान्तरे मतान्तरमपि दृश्यते तच्च
 कायिकादिभेदेन त्रिविधम् । यथा, भगवद्गीता-
 याम् । १७ । १४-१६ ।
 “देवहिङ्गुगुग्गुप्राक्षपूजनं श्रौचमार्जवम् ।
 ब्रह्मचर्यमहिंसा च शरीरं तप उच्यते ॥
 अनुद्वेगकरं वाक्यं सत्यं प्रियहितञ्च यत् ।
 स्वाध्यायाभ्यासनञ्चैव वाक्यं तप उच्यते ॥
 मनःप्रसादः सौम्यत्वं मौनमात्मविनिग्रहः ।
 भावसंशुद्धिरित्येतत्तपो मानसमुच्यते” ॥
 एतेषां तपसामपि त्रिगुणानुसारिप्रकृत्यादिभेदेन
 तपःकर्माख्यपि त्रिविधानि परिकीर्तितानि ।
 तत्रैव । १७ । १७-१८ ॥
 “श्रद्धया परया तप्तं तपस्तत्त्रिविधं नरैः ।
 अफलाकाङ्क्षिभिर्युक्तैः सात्त्विकं परिचक्षते ॥
 सत्कारमानपूजार्थं तपो दम्भेन चैव यत् ।
 क्रियते तदिह प्रोक्तं राजसं चलमब्रुवम् ॥
 मूर्खग्राहेणात्मनो यत् पीडया क्रियते तपः ।
 परस्योत्सादनार्थं वा तत्तामसमुदाहृतम्” ॥
 अपि च अश्रेयसः कर्माणां त्यागः कर्त्तव्यः नित्या-
 दिकं कर्त्तव्यं वेति जातसंप्रयमर्जुनं प्रति भगवत-
 उपदेशः । यथा, तत्रैव । १८ । ३-१० ॥
 “त्याज्यं दोषवदित्येके कर्म्म प्राङ्मर्षनीयिकाः ।
 यज्ञदानतपःकर्म्म न त्याज्यमिति चापरे ॥
 निश्चयं प्रहृणु मे तच्च त्यागे भरतसत्तम ! ।
 त्यागो हि पुरुषव्याघ्र ! त्रिविधः संप्रकीर्तितः ॥
 यज्ञदानतपःकर्म्म न त्याज्यं कार्यमेव तत् ।
 यज्ञो दानं तपश्चैव यावदानि मनीषिणाम् ॥
 एतान्यपि तु कर्म्माणि सङ्गं त्यक्त्वा फलानि च ।
 कर्त्तव्यानीति मे मार्थ ! निश्चितं मतमुत्तमम् ॥
 नियतस्य तु सद्गतासः कर्म्माणां नोपपद्यते ।
 मोक्षात्तस्य परित्यागस्तामसः परिकीर्तितः ॥

दुःखमित्येव यत्कर्म्म कायश्लेशभयात्त्यजेत् ।
 स क्त्वा राजसं त्यागं नैव त्यागफलं लभेत् ॥
 कार्यमित्येव यत्कर्म्म नियतं क्रियतेऽर्जुन ! ।
 सङ्गं त्यक्त्वा फलश्चैव स त्यागः सात्त्विको मतः ॥
 न हेतुशुश्रूषणं कर्म्म कुशले नानुबल्यते ।
 त्यागी सत्त्वसमाविष्टो मेधावी क्षिप्रसंप्रयः” ॥
 कार्यमिति । कार्यं कर्त्तव्यं नियतं निश्चितमिति ॥
 फलतः न हि देहधारिणामश्रेयसः कर्म्मण्यत्यागः
 सम्भवेत् यथा, तत्रैव । १८ । ११ ॥
 “न हि देहभृता शक्यं त्यक्तुं कर्म्माख्यश्रेयसः ।
 यस्तु कर्म्मफलत्यागी स त्यागीत्यभिधीयते” ॥
 परं अनिष्टादिफलमत्यागिनामेव न हि सद्गता-
 सिनां कदाचित् फलसम्बन्धः । तत्रैव । १८ । १२ ॥
 “अनिष्टमिष्टं मिश्रञ्च त्रिविधं कर्म्मणः फलम् ।
 भवत्यत्यागिनां प्रेत्य न तु सद्गतासिनां क्वचित्” ॥
 अतः कान्यानां कर्म्माणां परित्यागस्तथा सर्वतः
 फलाभिसन्धानत्यागपूर्वकस्य ईश्वरापेक्षपरस्य वा
 नित्यादेः कर्म्मणः करणमेव सत्त्वशोधनार्थं प्रश-
 स्यते । यतः सर्वत्र सात्त्विकज्ञानस्यैव संसार-
 बन्धनच्छेत्तुं राजसतामसयोस्तु भेदज्ञानत्वात्
 संकीर्णज्ञानत्वाच्च बन्धमोहकारित्वमेव दृश्यते
 यथा, तत्रैव । १८ । २०-२२ ॥
 “सर्वभूतेषु येनैकं भावमव्ययीक्यते ।
 अविभक्तं विभक्त्यु तज्ज्ञानं विद्धि सात्त्विकम् ॥
 पृथक्त्वेन तु ब्रजज्ञानं नानाभावान् पृथग्विधान् ।
 वेत्ति सर्वेषु भूतेषु तज्ज्ञानं विद्धि राजसम् ॥
 यत् तु कृत्यं देवदेवसिन् कार्यं सत्तमहेतुकम् ।
 अतत्त्वार्यवदस्य च तत्तामसमुदाहृतम्” ॥
 सुतरां तेषां गुणभेदेन कर्माख्यपि पृथक्त्वेनो-
 क्तानि । यथा, तत्रैव । १८ । २३-२५ ॥
 “नियतं सङ्गरहितमरागद्वेषतः कृतम् ।
 अफलप्रेषुना कर्म्म यत्तत्सात्त्विकमुच्यते ॥
 यस्तु कामेष्पुना कर्म्म साहङ्गारेण वा पुनः ।
 क्रियते बद्धजायासं तद्राजसमुदाहृतम् ॥
 अनुबन्धं क्षयं हिंसाभनपेक्ष च पौरुषम् ।
 मोहादारभ्यते कर्म्म यत्तत्तामसमुच्यते” ॥
 कर्त्तारोऽपि त्रिविधाः । तत्रैव । १८ । २६-२८ ॥
 “सुक्तसङ्गोऽनहंवादी धृत्युत्साहसमन्वितः ।
 सिद्धसिद्धोर्निर्विकारः कर्त्ता सात्त्विक उच्यते ॥
 रागी कर्म्मफलप्रेषुर्लुब्धो हिंसात्मकोऽप्युचिः ।
 हर्षशोकान्वितः कर्त्ता राजसः परिकीर्तितः ॥
 अयुक्तः प्राकृतस्तमः शठो नैकृतिकोऽलसः ।
 विषादी दीर्घचिन्तौ च कर्त्ता तामस उच्यते” ॥
 एवं सति सर्वत्र हि विमुक्तसत्त्वगुणस्यैव ब्रह्म-
 सिद्धये कारणत्वं बोध्यते । विमुक्तसत्त्वाश्रयो
 साधको हि शूनैः शूनैः भक्त्यात्मकस्य क्रियात्मि-
 कादेर्वा योगादेर्निरन्तराभ्यासबलात् आदिपदे-
 नाच्च केवलं विद्याबलाद् वेति सूच्यते । निष्कामः
 सन् सत्त्वोद्रेकेयान्तःकरणस्थानि सर्वानि धापानि
 सन्दृष्ट्वा तत्त्वज्ञानं प्राप्नुयात् । ततस्तज्ज्ञानेनात्म-
 साक्षात्कारं कृत्वा जीवन्मुक्तो भवेत् । ततः केवलं
 प्राप्य निश्चानन्दमयो भवेत् ।